

# ලංකාණ්ඩුවේ රූපப் பழக

இலங்கை அரசாங்க வர்த்தமானப் பத்திரிகை

අංක 14,902—1970 අප්‍රේල් 17 දැනි පිකුරාද—1970.4.17

14,902 ම இலக்கம்—1970 ம ஆண்டு ஏப்பிரல் மாதம் 17 ந் திகதி வெள்ளிக்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

## பகுதி IV—உள்ளூராட்சி

[ஒவ்வொரு மொழியின் ஒவ்வொரு பகுதியும் வெவ்வேறுகக் கோவை செய்து வைப்பதற்காக தனித்தனிப் பக்கங்கள் தரப்பட்டுள்ளன.]

	பக்கம்		பக்கம்
உள்ளூராட்சி அறிவித்தல்கள் .. .. .	141	வரவு செலவுக் கூற்றுக்கள் .. .. .	—
பதவிகள்—வெற்றிடம் .. .. .	142	வரவு செலவுத் திட்டங்கள் .. .. .	—
பரீட்சைகளும், பரீட்சைப் பெறுபேறுகளும், பிரவும் .. .. .	—	ஆதன விற்பனைகள் .. .. .	—
குண விதிகள் .. .. .	—	விதிச் செயற்குழுவின் அறிவித்தல்கள் .. .. .	—
உள்ளூராட்சி அதிகார நிலையத் தேர்தற் கட்டளைச் சட்ட அறிவித்தல்கள் .. .. .	—	நாணுவத் அறிவித்தல்கள் .. .. .	145

### உள்ளூராட்சி அறிவித்தல்கள்

#### கிராமச் சபைகள் கட்டளைச் சட்டம்

##### 13 ம் பிரிவின் படியான அறிவித்தல்

1961 ம் ஆண்டின் 60 ம் இலக்க கிராமச் சபைகள் (திருத்தம்) அதிகாரச் சட்டத்தால் திருத்தப்பட்டபடியான கிராமச் சபைகள் கட்டளைச் சட்டத்தின் (அத்தியாயம் 257) 13 (1) ம் பிரிவால் எனக்கு உரித்தாக்கப்பட்ட அதிகார பலத்தைக் கொண்டு திருகோணமலை உள்ளூராட்சி உதவி ஆணையாளர் தருமலிங்கம் வாமதேவன் ஆகிய நான் திருகோணமலை மாவட்டத்து கந்தளாய் கிராமச் சபையின் 3 ம் இலக்க வட்டார அங்கத்தவர் திரு. திசநாயக்க முதியான்ஸ்சலாகே பல்லே வலவ விஜரன் பண்டார, அவருடைய தெரிவின் பின்னர், சபைக்கு அறிவிக்காமல் அடுத்தடுத்த மூன்றுக்கு மேற்பட்ட கூட்டங்களுக்குச் செல்லவில்லை என்பதை நிச்சயமாக

அறிந்து திருகோணமலை மாவட்டத்து கந்தளாய் கிராமச் சபையின் 3 ம் இலக்க வட்டார அங்கத்தவர் திரு. திசநாயக்க முதியான்ஸ்சலாகே பல்லே வலவ விஜரன் பண்டார இந்த அறிவித்தல் வர்த்தமானியில் பிரசுரமாகும் திகதியிலிருந்து அங்கத்தவர் பதவியை விட்டு நீங்கியுள்ளார் என்று இத்தால் வெளிப்படுத்துகின்றேன்.

த. வாமதேவன்,  
உள்ளூராட்சி உதவி ஆணையாளர்,  
திருக்கோணமலை.

உள்ளூராட்சி அமைச்சர்,  
திருக்கோணமலை அலுவலகம்,  
திருக்கோணமலை, 24.3.70.

4-568—17.4.70 ந் திகதிய வர்த்தமானி இல. 14,902

#### வாராந்த வர்த்தமானியில் பிரசுரிப்பதற்கு அனுப்பப்படும் அறிவித்தல்கள் சம்பந்தமான விசேட அறிவித்தல்

எதிர்வரும் வாராந்த வர்த்தமானிகள் பிரசுரிக்கப்படும் திகதிகள், வர்த்தமானிகளில் அறிவித்தல்கள் ஏற்றுக்கொள்ளப்படும் கடைசித் திகதிகள், நேரங்கள் சம்பந்தமாக இவ்வர்த்தமானியின் ஒவ்வொரு பகுதி இறுதியிலும் வெளிவரும் முக்கிய அறிவித்தலைக் கவனிக்குமாறு வேண்டப்படுகிறது. வர்த்தமானியில் பிரசுரிப்பதற்கு மேற்கூறிய அறிவித்தலில் குறிப்பிடப்பட்டுள்ள நேரங்களுக்குப் பிந்திக் கிடைக்கும் அறிவித்தல்கள் எல்லாம் உரிய விலாசதாரனுக்கு திருப்பி அனுப்பிவைக்கப்படும்.

அரசாங்க அச்சகப் பகுதி,

கொழும்பு,

1969 ம் ஆடு திசெம்பர் மீ 14 ந் உ.

எல். டபிள்யூ. பி. பிரிஸ்,

அரசாங்க அழுத்தகன்.

## பதவிகள் — வெற்றிடம்

இலங்கை அரசாங்க வர்த்தமானப் பத்திரிகையில் IV ஆம் பகுதியில் விளம்பரப்படுத்தப்படும் உள்ளூர் ஆட்சிச் சேவைப் பதவிகளின் நியமனங்களுக்குப் பொருந்தும் பொது நிபந்தனைகள்

1. படிக்க.—வேறுவிதம் சொல்லப்பட்டாலன்றி வீட்டு வாடகைப்படி தற்காலிகமான வாழ்க்கைச் செலவுப்படி, தற்காலிக விசேட வாழ்க்கைப்படி ஆகியவை அரசாங்க விதிகளுக்கும் நிபந்தனைகளுக்கும் இணங்கக் கொடுக்கப்பட்டுள்ளன.

2. சேவை நிபந்தனைகள்.—உள்ளூராட்சிச் சேவைச் சட்டத்தின் (அதிகாரம் 264) ஏற்பாடுகளுக்கும், அவற்றினது திருத்தங்கள் எதனிற்கும், அவற்றின்மீது இயற்றப்பட்ட பிரமாணங்களுக்கும், காலத்துக்குக் காலம் அதிகாரசபையல்லாத விதங்களுக்கும் மற்றைய சேவை நிபந்தனைகளுக்கும் உட்பட்டதாய் நியமனங்கள் அமையும்.

3. வேலைக்கமர்த்துவதற்கான நியமனங்கள்.—1952 ஆம் ஆண்டு ஓகஸ்ட் மாதம் 8 ஆம் திகதி வெளியான 10,432 ஆம் இலக்க இலங்கை அரசாங்க வர்த்தமானப் பத்திரிகையின் IV ஆம் பகுதியில் பிரசுரிக்கப்பட்ட அட்டவணையில் குறித்துக்காட்டப்பட்ட பதவிகளும் அவற்றோடு காலத்துக்குக் காலம் சேர்க்கப்படும் பதவிகளும் உள்ளூராட்சிச் சேவையில் பெண்களல்லாதாரால் வசிக்கப்படும் பொழுது 1952 ஆம் ஆண்டின் உள்ளூராட்சிச் சேவை இணைப்பாற்றிச் சம்பளத் திட்டப் பிரமாணங்களின்மீது இணைப்பாற்றுச் சம்பளத்துக்குரியனவாகும்.

(அ) அரசாங்கத்தின் கீழ் சேவை செய்யும் உத்தியோகத்தர்கள் இணைப்பாற்றுச் சம்பளம் பற்றிய விதிகளின் 21 ஆம் பிரிவின்கீழ் விடுதலை செய்யப்பட்டு உள்ளூராட்சிச் சேவையின் இணைப்பாற்றுச் சம்பளத்துக்குரிய பதவிகளுக்கு மாற்றப்பட்டால், அவர்களின் இணைப்பாற்றுச் சம்பள உரிமைகள் பாதுகாத்துக் கொடுக்கப்படும்.

(ஆ) உள்ளூராட்சித் தாபனங்களின், அவற்றின் இணைப்பாற்றுச் சம்பள விதானங்கள் அல்லது விதிகளின் கீழ் இணைப்பாற்றுச் சம்பளத்துக்குரிய பதவிகள் வசிக்கப்படும் விடயத்தில், அவர்கள் கடைசியாக இணைப்பாற்றும்பொழுதும் கொடுக்கப்படும் இணைப்பாற்றுச் சம்பளம், 1949 ஆம் ஆண்டின் 8 ஆம் இலக்க உள்ளூராட்சிச் சேவைத் (திருத்தச்) சட்டத்தால் திருத்தப்பட்டுள்ளவாறுள்ள 1945 ஆம் ஆண்டின் 43 ஆம் இலக்க உள்ளூராட்சிச் சேவைக் கட்டளைச் சட்டத்தின் 48 ஆம் பிரிவுகீழ்க்கண்ட உள்ளூராட்சிச் சேவைக்கு அவர்கள் மாற்றப்பட்ட திகதிக்கு நேர் முந்தியுள்ள திகதியன்று எந்த உள்ளூராட்சித் தாபனத்தில் வேலை பார்த்தாரோ அந்த உள்ளூராட்சித் தாபனத்தின் இணைப்பாற்றுச் சம்பள விதானங்களுக்கு அல்லது விதிகளுக்கு அமையக் கொடுக்கப்படும்.

(இ) இணைப்பாற்றுச் சம்பளத்துக்குரிய பதவிகளுக்கு நியமிக்கப்படும் பெண்களல்லாத என்னையோர் யாவரும், 55 வயதுக்கு மேற்பட்ட உத்தியோகத்தர்களும், உள்ளூராட்சிச் சேவைக்கு நியமிக்கப்படும் திகதிக்கு நேர்முந்திய திகதியில் அரசாங்க சேவையில் இணைப்பாற்றுச் சம்பளத்துக்குரிய பதவிகளில் இருந்தவர்களும் 1952 ஆம் ஆண்டு ஜூலை மாதம் 30 ஆம் திகதி வெளியான 10,329 ஆம் இலக்க அரசாங்க விசேட வர்த்தமானப் பத்திரிகையில் பிரசுரிக்கப்பட்ட 1952 ஆம் ஆண்டின் உள்ளூராட்சிச் சேவை விதவைகள், அநாதைகள் இணைப்பாற்றுச் சம்பள நிதிப் பிரமாணங்களின்படி தாபிக்கப்பட்ட உள்ளூராட்சிச் சேவை விதவைகள், அநாதைகள் இணைப்பாற்றுச் சம்பள நிதிக்குத் தங்கள் சம்பளத்தில் 4 சத விதிகளைச் செலுத்தவேண்டும். குறித்த உள்ளூராட்சித் தாபனம் உத்தியோகத்தரின் சம்பளத்தில் 3 சத விதிகளைச் செலுத்தும்.

(ஈ) நியமிக்கப்படுபவர்கள், குறித்த உள்ளூராட்சித் தாபனம் நிர்ணயிக்கும் தாபனத்துக்கு உரோக்கமாக அல்லது உள்ளூராட்சிச் சேவை அதிகாரசபை அங்கீகரிக்கும் உத்தரவாதச் சங்கம் ஒன்றின் மூலமாக நம்பிக்கை உத்தரவாத முறை கொண்டு பிணை செலுத்துமாறு வேண்டப்படலாம்.

(உ) உள்ளூராட்சிச் சேவையின், அட்டவணப்படுத்தப்பட்ட பதவிகளை வசிக்காதவர்களாமிருந்து நியமிக்கப்படுபவர்கள், இலங்கையின் எப் பகுதியிலேனும் சேவை செய்வதற்கு வேண்டிய தேக தகுதியுடைய விடயமாக முறையான தகைமைபெற்ற வைத்தியர் ஒருவரின் வைத்திய பரிசீலனையிற் சித்தியெய்துமாறு வேண்டப்படுவர்.

(ஊ) வேறுவிதம் குறிக்கப்பட்டாலன்றி நியமனம், பொதுவாக மூன்றாண்டு காலத்துக்குத் தகுதிகாண் நிலையில் அல்லது அதற்கப்பால் உறுதிப்படுத்தப்படுவதற்கு உட்பட்டதாக அமையும்.

(எ) விண்ணப்பிப்பவர்கள் தங்கள் வயதுக்கத்தாட்சியாக தமது பிறப்புப் பதிவுச் சான்றிதழ்களின் பிரதிகளை விண்ணப்பங்களுடன் சேர்த்து அனுப்ப வேண்டும். சத்தியக் கட்டாசிகள் ஏற்றுக்கொள்ளப்படமாட்டா. பிறப்புப் பதிவுச் சான்றிதழ்ப் பிரதிகள் சேர்த்து அனுப்பப்படாவிட்டால் விண்ணப்பிப்பவர்கள் அருகதையற்றவர்களாகக் கருதப்படுவர்.

4. புதிதாகச் சேரும் உத்தியோகத்தர்கள்.—(i) எப்பதவிகளையும் நீடிய காலம் விதிகப்பட்டாலன்றி, காரியத்துக்கேற்ப, இணைப்பாற்றுச் சம்பளமுள்ள பதவிகளில், இணைப்பாற்றுச் சம்பளமில்லாத பதவிகளில் நியமிக்கப்படும் “புதிதாகச் சேரும் உத்தியோகத்தர்” களின் தகுதிகாண் நிலைப் பரிசீலாத்த காலம் இரண்டு ஆண்டுகளாயிருக்கும்.

(ii) “புதிதாகச் சேரும் உத்தியோகத்தர்கள்” அரசாங்கத்தின் மொழிக் கொள்கையை வினைப்படுத்தற்கும் குறிப்பாக 1956 ஆம் ஆண்டின் 33 ஆம் இலக்க அரசாங்க மொழிச் சட்ட ஏற்பாடுகளைச் செயற்படுத்துதற்குமாக ஏற்கனவே ஆக்கப்பட்ட அல்லது இனிமேல் ஆக்கப்படும் விதிகள் எதற்கும் அமைந்தொழுமுமாறு வேண்டப்படுவர்.

(iii) (அ) இந்த உத்தியோகத்தர்கள் அவர்களின் தகுதிகாண் நிலை பரிசீலாத்த காலத்தில் சிங்கள மொழியில் தேர்ச்சி பெறுமாறு வேண்டப்படுவர்.

(ஆ) தகுதிகாண் நிலை பரிசீலாத்த காலமுடிவில் அவர்களின் நியமனம் உறுதிப்படுத்துகின்றமை, பிறவற்றோடு, குறிப்பிட்ட காலவரையறைக்குள் சிங்களத்தில் தேர்ச்சிகாண் பரிட்சையில் சித்தியெய்துவதைப் பொறுத்தாயிருக்கும். குறிப்பிட்ட காலவரையறைக்குள் இந்த தேர்ச்சிகாண் பரிட்சைகளில் சித்தியடையத்தவறினால் வேதனப் பெருக்கு இடைநிறுத்தப்படும். குறிப்பிட்ட காலவரையறையையும் கடந்த நீடித்த காலவரையறையுள் சித்தியடையத் தவறினால், வேதனப் பெருக்கின் இடைநிறுத்தம் பூரணமாகவே நிறுத்தப்பட்டதாகிவிடும். பரிட்சை சித்தியடையும் காலமளவில் இப்பூரண நிறுத்தத்தைச் செயற்படும். (13,387 இலக்கத்தையும், 9.11.62 தேதியையும் கொண்ட வர்த்தமானப் பத்திரிகையில் பிரசுரிக்கப்பட்ட உள்ளூராட்சிச் சேவை உத்தியோக கரும் மொழிச் சட்டத்தை அமுல் நடத்துவது சம்பந்தமான நிபந்தனைகளைப் பார்க்கவும்).

(இ) கல்வியும் ஏனைய தகைமைகளும்

சி. பா. த. ப. பரிட்சை அல்லது அதற்குச் சமமான அல்லது உயர்ந்த பரிட்சை ஆகக்குறைந்த தகைமை என்று விதிக்கப்பட்ட எல்லா சேர்வுத் திட்டங்களிலும், சிங்கள மொழியில் கல்வியின்றி சிங்களப் பரிட்சாத்தி சிரேஷ்ட பாடசாலைத் தராதரப் பத்திரம் அல்லது சமமான ஊர்சையில், சிங்கள மொழியில் அல்லது அதற்குச் சமமானதில், சித்தியடைந்திருக்க வேண்டும்.

(1963 ம் ஆண்டு பெப்ரவரி மாதம் 5 ந் தேதிக்கு முன்னர் டொடக்கம் உள்ளூராட்சிச் சேவையிலிருந்துவரும் உத்தியோகத்தர்களும், உள்ளூராட்சிச் சேவையில் உள்ள வேறு பதவிகளுக்கு நியமனம் பெற விரும்புபவர்களுக்கும் இந்தத் தகைமை பொருந்தாது).

(ஈ) வினைத்திறமைகாண் தடைகள்

புதிதாகச் சேரும் உத்தியோகத்தர்கள் தமது பதவியில் உறுதிப்படுத்தப்பட்ட திகதியிலிருந்து 2 வருடங்களுக்கு, சிரேஷ்ட பாடசாலைத் தராதரப் பத்திரத்தில், சிங்கள மொழியில் விதிக்கப்பட்ட வினைத்திறமைகாண் தடைப்பரிட்சையில் சித்தியடையவேண்டியிருக்கும். சித்தியடையத் தவறினால் உத்தியோகத்தரின் வேதனப் பெருக்கம் முதல் இடைநிறுத்தப்படும். இரண்டாவதாக நிறுத்தப்படும், அதன்பின் பின் போடப்படும்.

(iv) சிங்கள மொழிமூலம் உள்ளூராட்சிச் சேவையில் புரும் தகைமை பெறும் புதிதாகச் சேரும் உத்தியோகத்தர்கள் சிங்களத்தில் நடக்கும் தேர்ச்சிகாண் பரிட்சையிலிருந்து தவிர்த்துவிடப்படுவர்.

(v) தகுதிகாண் நிலைப் பரிட்சாத்த கால முடிவில், சிங்களத்தில் விதித்த தேர்ச்சிகாண் தரத்தை எய்தமுடியாவிட்டால், உள்ளூராட்சிச் சேவை நிபந்தனைகள் 21 எனும் 22 எனும் ஏற்பாடுகள் பொருத்தமாகும்.

“(மேற்கொள்ள (iii) (அ), (ஆ) (iv) ஆகியவை, தமிழ்/ஆங்கில மொழிமூலம் சேர்க்கப்பட்டவர்களுக்கே பொருத்தமாகும்).”

குறிப்பு.—(1) இதில் “புதிதாகச் சேரும் உத்தியோகத்தர்கள்” என்பது 1960 ஆம் ஆண்டு ஜனவரி மாதம் 29 ஆம் திகதியன்று அல்லது அதற்குப் பின்னர் பிரசுரமாகும் விளம்பரங்களின் மூலம் உள்ளூராட்சிச் சேவையிலுள்ள பதவிகளில் நியமிக்கப்படும் உத்தியோகத்தர்கள் எனப் பொருள்படுகின்றது.

(2) மேற்கண்ட பந்தி 4 (3) (அ) (ஆ) (ஈ) இல் உள்ள ஏற்பாடுகள் அரசாங்கத் திணைக்களங்களில் சேவிக்கும் “பழைய சேர்வு உத்தியோகத்தர்களும் உள்ளூராட்சிச் சேவையில் நியமனங்களை ஏற்றுக் கொள்வதற்குத் தமது பதவிகளில் இருந்து விடுவிக்கப்பட்டவர்களுமான உத்தியோகத்தர்களுக்குப் பொருந்தா.”

5. வேண்டிய தகைமைகள்.—விண்ணப்பக்காரர் ஒவ்வொருவரும் தாம் இலங்கையர் என்பதையும் திருப்திகரமாக நிரூபிக்கவேண்டும். உள்ளூராட்சிச் சேவைக்கு ஆட்சேர்த்தல் பற்றிய சகல தேவைக்கும் “இலங்கையர்” எனும் பதத்திற்கு வம்சாவழியில் அல்லது பதிவு மூலம் இலங்கைப் பிரசையாகவுள்ளவர் என்று வரைவிலக்கணம் கூறப்படுகிறது.

6. போர்ப்படைபிற சேவை செய்த முன்னாள் வீரர்களுக்கான சலுகை

(அ) விண்ணப்பிக்கப்பட்ட பதவிகளுக்கு விதந்தரணங்கட்பட்ட மிகக் கூடிய வயது எல்லைக்குள் தம்மைக் கொண்டுவர உதவும் விதத்தில், தமது வயதுகளைவிடும், கிரமமான படைபிற தாம் ஆற்றிய சேவையைக் கமிப்பதற்கு, போர்ப்படைபிற சேவைசெய்த முன்னாள் வீரர்கள் அனுமதிக்கப்படுவர்.

(ஆ) எந்தப் பதவிகளுக்குமுரிய புதிய நியமனத்திட்டத்தில் விதந்தரணங்கட்பட்ட மிகக்குறைந்த கல்வித்தகையமைவிருந்த, அடுத்தக்குறைவான பரிட்சையைத் தமது மிகக்குறைந்த கல்வித் தகையமைவாகக் கருதுவதற்குப் போர்ப்படை வீரர்கள் அனுமதிக்கப்படுவர்.

7. வயதுச் சலுகை.—இருவருட தொடர்ச்சியான சேவையுள்ள நிரந்தர பதவிகள் வகிக்கும் உள்ளூராட்சிமன்ற ஊழியர்கள், உள்ளூர் ஆட்சிச் சேவையிலுள்ள பதவிகள் விளம்பரப்படுத்தப்படும் பொழுது வயது எவ்வாறிருப்பினும் விண்ணப்பிப்பதற்குத் தகுதியுடையவராவர்.

8. வேண்டற்பால ஏனையவை.—(i) உள்ளூராட்சித் தாபனமொன்றில் கடமையாற்றுவவர்களின் விண்ணப்பங்கள், அவர்கள் கடமையாற்றும் உள்ளூராட்சித் தாபனத்தின் மாநகர சங்க அதிகாரி அல்லது தலைவர் மூலமாக அனுப்பப்படுதல் வேண்டும்.

(ii) அரசாங்க சேவையில் இருக்கும் உத்தியோகத்தின் விண்ணப்பங்கள், அவ்வப்பகுதிகளின் தலைவர்கள் மூலமாக அனுப்பப்படுதல் வேண்டும். அரசாங்க சேவையில் நிரந்தர பதவிகளை வகிக்கும் உத்தியோகத்தர்களுடைய விண்ணப்பங்களின் விடயத்தில் விண்ணப்பக்காரர் தெரிவு செய்யப்பட்டின் அவரை விதந்தரணத் தாம் தயாரா இல்லையா என்பதைச் சம்பந்தப்பட்ட பகுதியின் தலைவர் விண்ணப்பத்தை அனுப்பும் போது குறிப்பிடுதல் வேண்டும்.

(iii) குறிக்கப்படும் ஒரு நேரத்திலும் இடத்திலும் நேர்முகப் பரிட்சைக்கோ, பரிட்சைக்கோ தோற்றுமாறு அபேட்சகர்கள் வேண்டப்படலாம். இதன்பொருட்டு பிரயாணச் செலவுகளோ வேறு செலவுகளோ கொடுக்கப்படமாட்டா.

(iv) அபேட்சகர் ஒருவரைச் சிபாரிசு செய்ய விரும்பும் எவரும் ஒரு குணச் சான்றிதழைக் கொடுப்பதன் மூலம் அதனைச் செய்யலாம். அபேட்சகர் ஒருவருக்குச் சாதகமாக நேர்முகமாகவேளும் மறைமுகமாகவேளும் எவ்விதமான ஆதரவும் தேடுதலேனும் அபேட்சகர்கள் தேர்ந்தெடுப்பதற்கு எவ்விதமான முயற்சியும் செய்தலேனும் அவ்வபேட்சகர்களுக்குத் தகையமைவின்மையை உண்டாக்கும்.

(v) விண்ணப்பத்தில் உள்ள கூற்றெழவும் செம்மையற்றதென்று தெரிவிக்கும் முன்னர் காணப்படின் விண்ணப்பதாரருக்கு தகையமை யீனத்தை உண்டாக்கும். தெரிவிக்கும் பின்னர் காணப்படின் அவர் வலையில்லாத நிக் கப்பலேவதற்குப் பாத்திராவார்.

(vi) இவ்விளம்பரத்தில் வேண்டப்படுவவற்றுக்கு சகல வகையினும் இணைமையில்லாத விண்ணப்பங்கள் நிராகரிக்கப்படும்.

(vii) “இதே இணைக்கப்பட்ட படிவத்தில் விண்ணப்பங்கள் தயாரிக்கப் பட்டு உள்ளூர் ஆட்சிச்சேவை அதிகாரசபைச் செயலாளருக்கு முகவரியிடப் படுவேண்டும். நேரடியாக அவருடைய பெயருக்கு அவை அனுப்பப்படக் கூடாது.”

(viii) முடிவுத் திகதிக்குப் பின்னர் இக்கந்தோரில் பெற்றுக் கொள்ளப்படும் விண்ணப்பங்கள் சாதாரணமாக ஏற்றுக்கொள்ளப்பட மாட்டா. விண்ணப்பம் தபாலிற் காணாமற்போய்விட்டதோ அல்லது, தாமதமாகிவிட்டதோ என்ற குற்றச்சாட்டுக்கள் ஏற்றுக்கொள்ளப்பட மாட்டா. கடைசி நாட்கள் வரை தமது விண்ணப்பங்களை அனுப்பாமல் வைத்திருக்கும் பரிட்சார்த்திகள் தாமதமே விளைவைத் தேடிக்கொள் ளின்றனர்.

7. 12 வயது தொடக்கம் படித்த பாடசாலைகளும், கல்லூரிகளும் மற்றும் தாபனங்களும் :—

வேறுவிதம் கூறப்பட்டாலன்றி உபயோகிக்கப்பட வேண்டிய விண்ணப்ப மாதிரிப் பத்திரம் உள்ளூராட்சிச் சேவை

முக்கியமாகக் கவனிக்க.—(i) விண்ணப்பத்தைக் கீழே விதித்துள்ள முறையில் எழுதி பதவி பற்றிய வர்த்தமானப் பத்திரிகை அறிவித்தலில் சொல்லப்படும் விண்ணப்பங்களை ஏற்றுக்கொள்வதற்கான கடைசித் திகதியன்று அல்லது அதற்கு முன்னர் செயலாளர், உள்ளூராட்சிச் சேவை அதிகார சபை, தபாற் பெட்டி 530, கொழும்பு 1 என்ற விலாசத்தை அடையும்வண்ணம் அனுப்புதல் வேண்டும். விண்ணப்பத்தை செயலாள ரின் பெயருக்கு விலாசமிட்டு அனுப்பலாகாது.

(ii) விண்ணப்பக்காரர் தமது விண்ணப்பங்களைக் கீழ்க்கண்டவற்றுமுன்னர் மேற்போந்த பொது நிபந்தனைகளையும் வர்த்தமானப் பத்திரிகை அறிவித்தலின் வேண்டுகோளையும் கவனமாக வாசித்து விண்ணப்பிப் பதற்குத் தாங்கள் சகல வகையினும் அருகதையுடையவர்கள் தான் என்பதை நிச்சயப்படுத்திக் கொள்ளவேண்டுமென்று ஆலோசனை கூறப் படுகின்றது. விண்ணப்பக்காரர் வர்த்தமானப் பத்திரிகை அறிவித்தலை உசாவி உரிய சகல தகவல்களையும் தவறாது கொடுக்க வேண்டும்.

(iii) விண்ணப்பக்காரர் கீழ்க்காணும் சாதனங்களின் பிரதிகளை அவர் களின் விண்ணப்பத்துடன் இணைக்கவேண்டும் :—(1) பிறப்புச் சான்றிதழ் (2) ஆங்கிலத்தில்-சிக்கனத்தில்-தமிழில் சித்தியெய்திய ஆக உயர்ந்த பரிட்சைச் சான்றிதழ், (3) குணச் சான்றிதழ், (4) பதவி அத்தகைய தன்மையதாயின் உயர் தொழில்-தொழில்நுட்ப தகையமைகளின் சான்றிதழ்.

(iv) விண்ணப்பக்காரர்கள் மேற்போந்த பொது நிபந்தனைகளின் 8 ஆம் பத்தியை விசேடமாகக் கவனிக்குமாறு வேண்டப்படுகிறார்கள்.

.....பதவிக்கான விண்ணப்பம்  
1. (அ) வெற்றுப் பதவி விளம்பரப்படுத்தப்பட்டுள்ள வர்த்தமானப் பத்திரிகையின் திகதி :—  
(ஆ) .....பதவிக்கான விண்ணப்பம் முழுப் பெயர் (தனித்தனி எழுத்துக்களில்) :—

2. தேசிய இனம் :—  
(மேலேயுள்ள 8 ஆம் நிபந்தனையில் கூறப்பட்டுள்ள வரை விலக்கணத்தின்படி இலங்கையரா இலங்கையரல்லாதாரா என்பதைக் கூறுக. நீர் பதிவுமூலம் இலங்கைப் பிரசையா விரும்பின் பிரசாவுரிமைச் சான்றிதழின் சார்பு எண்ணையும் திகதியையும் கூறுக)

3. தபால் விலாசம் :—  
(விலாசமாற்றமெழுவும் உடனே அறிவிக்கப்பட வேண்டும்).

4. (அ) விண்ணப்பங்களை ஏற்றுக்கொள்வதற்கான கடைசித் திகதி யில் சரியான வயது :—  
.....வருடங்கள் ..... மாதங்கள் ..... நாட்கள்  
(ஆ) பிறந்த திகதி :—

5. பிறந்த இடம் :—  
(அ) விண்ணப்பக்காரர் :—  
(ஆ) அவரது பிதா :—  
(இ) அவரது பிதாவழிப்போன் :—  
(ஈ) அவரது பிதாவழிப் பாட்டன் :—

(விண்ணப்பக்காரர் இலங்கையில் பிறந்தவராயின் (அ) வுடன் ஒன்றில் (ஆ) வை அல்லது (இ) வையும் (ஈ) வையும் நிரப்புதல் வேண்டும். விண்ணப்பக்காரர் இலங்கையில் பிறவாதவராயின் (அ) வோடு, ஒன்றில் (ஆ) வையும் (இ) வையும் அல்லது (இ) வையும் (ஈ) வையும் நிரப்புதல் வேண்டும்).

6. விவாகமானவரா, தனியாளரா, தாரமீழ்ந்தவரா அல்லது கைம் பெண்ணு :—

பொதுக் கல்வி			உயர் தொழிற்-தொழில்நுட்பக் கல்வி		
பாடசாலை அல்லது கல்லூரி	சேர்ந்த திகதி	விட்ட திகதி	தாபனம்	சேர்ந்த திகதி	விட்ட திகதி
1.....			1.....		
2.....			2.....		
3.....			3.....		
4.....			4.....		
5.....			5.....		

8. கல்வித் தகைமைகளும் திகதியுடன் கடைசியாகச் சித்தியெய்திய பரிட்சையும் :—  
(அ) சிங்களம் :—  
(ஆ) ஆங்கிலம் :—  
(இ) தமிழ் :—
9. பெற்றுள்ள ஏதும் உயர் தொழில் அல்லது தொழில் சூப்ப அல்லது இருவகைத் தகைமைகளையும் திகதிக்குடனும் தாபனக் களின் பெயர்களுடனும் தருக :—
10. கல்வி பயின்ற பாடசாலையும் அதைவிட்ட திகதியும் :—
11. பாடசாலையை விட்டபின்னர் வசித்த உத்தியோகம் (வசித்த பதவி களை அவற்றில் சேர்ந்த, அவற்றை விட்ட திகதிக்குடன் தருக) :—  
(ஆ) நிரந்தரமாகவேண்டும் தற்காலிகமாகவேண்டும் அரசாங்கத்தி லாவது உள்ளூராட்சித் தாபனத்திலாவது உத்தியோகத்திலிருந்து அந்த உத்தியோகம் எச்சமயத்திலேனும் நிறுத்தப்பட்டிருப்பின் சேவை நிறுத்தப்பட்டமைக்கான காரணத்தை திகதிக்குடன் விபரமாக விளக்குக :—  
(இ) உள்ளூராட்சிச் சபைகளில் பார்த்த உத்தியோக விவரம் (பதவி, உள்ளூராட்சித் தாபனம், காலம்) :—  
(ஈ) தற்போதைய உத்தியோகம் பற்றிய பின்வரும் விபரங்களைக் கூறுக :—  
(i) உத்தியோகப் பதவிப் பெயரும் அதன் தரமும் அதில் நியமிக்கப்பட்ட திகதியும் :—  
(ii) தற்போதைய சம்பளம்(படிக்க நீக்கலாக) சம்பள அளவுத் திட்டமும் :—  
(iii) இணைப்பாற்றும் சம்பளமுண்டா? :—  
(உ) முன்னாள் போர்வீரரின் இருந்த படைப்பிரிவு, வரிசைப் பதவி ஆகியவற்றின் விபரங்களும் சேர்ந்த, விடுபட்ட திகதி களும் :—
12. இம்மொழிகளில் வாசிக்கும், எழுதும், பேசும், பேச்சை, மொழி பெயர்க்கும் தேர்ச்சியுண்டா? (அ) சிங்களம் :—  
(ஆ) தமிழ் :—
13. விசேட தகைமைகள் (விளம்பரத்தில் குறிப்பிடப்பட்ட விசேட தகைமைகள் அல்லது அனுபவம் அல்லது இவை இரண்டும் உடமக்குண்டா? உண்டெனில் அவற்றின் முழு விபரங்களையும் திகதிக்குடன் தருக) :—
14. ஒரு நீதிமன்றத்தில் ஏதும் கிறிமினல் குற்றத்தின் பொருட்டு தண்டிக்கப்பட்டதுண்டா? உண்டெனில் அவ்வழக்கின் திகதியையும் குற்றத் தீர்ப்பின் தன்மையையும் தருக :—
15. கடன் தொல்லையில்லாதிருக்கின்றீரா? இல்லையாயின் எவ்வளவுக்கு கடனாளியாக இருக்கின்றீர் :—
16. வேறு ஏதும் விபரங்கள் (விசேட உரிமைக் கோரிக்கைகள் ஆகியன) :—
17. யார் யாரிடமிருந்து குணச்சான்றிதழ்கள் பெறப்பட்டிருக்கின்றனவோ அவர்களின் பெயர்களும் உத்தியோகப் பதவிப் பெயர்களும் (அச்சான்றிதழ்களின் மூலப்பிரதிகளை இணைக்காது நகல் பிரதி களையே இணைத்தல்வேண்டும்). அட்டவணைப்படுத்தப்பட்ட பதவிகளை வசிக்கும் உள்ளூராட்சிச் சேவை அங்கத்தவர்கள் இந்த வேண்ட தலை நிறைவேற்ற வேண்டியதில்லை :—  
விண்ணப்பத்தில் நான் தந்துள்ள விபரங்கள் உண்மையானவை யென்றும் செம்மையானவையென்றும் நான் இத்தால் உறுதிப் படுத்துகின்றேன். இதிலடங்கியுள்ள விபரங்களெனவும் பொய்யானவை அல்லது செம்மையில்லாதவை எனக்காணின், தெரிவுக்கு முன்னர் தகைமை நீக்கத்திற்கும் நியமனத்திற்கும் பின்னர் அச்செம்மையின்மை கண்டுபிடிக்கப்பட்டின், எனக்கு நட்பு எதுவுமின்றி வேலை நீக்கத்திற்கும் நான் பாத்திரமாவேன் என்பதையும் நான் அறிவேன்.  
திகதி :—  
விண்ணப்பக்காரரின் கையொப்பம்.  
செயலாளர் அவர்கட்கு,  
உள்ளூராட்சிச் சேவை அதிகார சபை,  
தபால் பெட்டி 530, கொழும்பு 1.

### உள்ளூராட்சிச் சேவை

#### வதிவு இரசாயன அறிஞர்

மேற்படி. பதவிக்கான விண்ணப்பங்கள் உள்ளூராட்சிச் சேவை அதிகார சபையினால் கோரப்படுகின்றன.

2. வேதனம்—இப்பதவிக்குரிய வருடாந்த திரட்டிய வேதனம் வரு மாறு—வருடாந்தம் ரூ. 6,720—12×360—11×480—16,320. வரு டாந்தம் ரூ. 11,040/- பெறுமுன்னும் வருடாந்தம் ரூ. 14,400/- பெறு முன்னும் வினைத்திறமைகாண் தடைப் பரிட்சையுண்டு.

மணமானவர்களுக்கு அரசாங்க உத்தியோகத்தர்களுக்குப் பொருந்தும் வீதங்களுக்கும் நிபந்தனைகளுக்குமிணங்க ஒரு திருமணப்படியும் கொடுக்கப்படும்.

குறிப்பு.—ரூ. 11,040/- வேதனத்திற்கு மேற்செல்லுமுன், உ. ஆ. சேவையினால் அங்கீகரிக்கப்பட்ட பட்டதாரிக்கு மேற்பட்ட டிப்ளோமா இருத்தல் அவசியம்.

#### 3. வேண்டிய தகைமைகள்:

(அ) வயது.—45.70 ல் 45 வயதிற்கு மேற்படாமல் இருத்தல் வேண்டும்.

(ஆ) விண்ணப்பதாரர் இரசாயனத்தைப் பிரதான பாடமாகவும், தாவர வியல், விலங்கியல் பாடங்கள் விரும்பத்தகுந்த பாடங்களாகவும் கொண்ட பி. எஸ். லி. (விசேட) பட்டதாரியாக இருத்தல் வேண்டும் அல்லது,

இரசாயனம் ஒரு பாடமாகக் கொண்ட பி. எஸ். லி. (விசேட) பட்டத்தில் முதலாம் அல்லது இரண்டாம் வகுப்பில் சித்திய யடைந்திருக்க வேண்டும்.

4. இவ்வர்த்தமானியின் IV ம் பகுதியின் தொடக்கத்தில் பிரசுரிக்கப் பட்டிருக்கும் உள்ளூர் ஆட்சிச் சேவையிலுள்ள பதவிகளுக்கான நியமனக் களுக்குப் பொருத்தமான பொது நிபந்தனைகளைப் பார்க்கும்படி வேண்டப் படுகின்றது.

5. நியமனங்களுக்குப் பொருத்தமான பொது நிபந்தனைகளுடன் இணைக்கப்பட்ட படிவத்தில் கண்ட மாதிரி விண்ணப்பங்கள் எழுதப்பட்டு, 4.5.70 திகதிக்குப் பிந்தாமல் செயலாளருக்குக் கிடைக்கும்படி அனுப்பப் பட வேண்டும்.

6. அரசாங்க சேவையிலோ அல்லது உள்ளூராட்சிச் சேவையிலோ வேலை பார்க்கும் உத்தியோகத்தரிடமிருந்து வரும் விண்ணப்பப் பத்திரக் கள் குறிப்பிட்ட திகதிக்குப் பின்னர் இக்கந்தோருக்கு வந்தால் அவ்வுத் தியோகத்தர்கள் குறிப்பிட்ட திகதியன்றோ அல்லது அதற்கு முன்னரோ தமது விண்ணப்பங்களைப் பகுதித் தலைவர் அல்லது மாநகரசபை ஆணையாளர், உள்ளூராட்சி மன்றத் தலைவர் ஆகியோரிடம் சமர்ப்பித் திருந்து, அப்பகுதித் தலைவர் அல்லது மாநகரசபை ஆணையாளர், உள்ளூ ராட்சிமன்றத் தலைவர் ஆகியோர் தாமதத்திற்குரிய உறுதியான காரணங் களைக் காட்டி, விண்ணப்பப் பத்திரங்களை ஏற்றுக்கொள்ள வேண்டும் என்று சிபார்சு செய்தாலன்றி, அவ்வுத்தியோகத்தர்களின் பத்திரங்கள் ஏற்றுக்கொள்ளப்படமாட்டா.

7. தகுதியுடைய விண்ணப்பதாரர்களுக்கு மாத்திரம், விண்ணப்பப் பத்திரம் கிடைத்தமைபற்றி அறிவிக்கப்படும்.

ஏ. பி. சமரஜீவா,  
செயலாளர், உ.ஆ.சே.அ.ச.

உள்ளூராட்சிச் சேவை அதிகார சபை,  
த. பெ. 530, கொழும்பு 1.  
31-3-1970.

4-569—17.4.70 ந் திகதிய வர்த்தமானி இல 14,902



### வர்த்தமானி வெளியீடு சம்பந்தமான முக்கிய அறிவித்தல்

இலங்கை அரசாங்க வர்த்தமானி சாதாரணமாக வெள்ளிக்கிழமை தோறும் வெளியிடப்படும். வெள்ளிக்கிழமை அரசாங்க விடுமுறை நாளாக இருப்பின் அதற்கு முந்திய வேலை நாளில் வர்த்தமானி வெளியிடப்படும். வர்த்தமானிக்குரிய அறிவித்தல்கள் ஏற்றுக்கொள்ளும் இறுதி நாளும் அந்த வாரத்தில் ஏற்படும் அரசாங்க விடுமுறை நாட்களைப் பொறுத்து மாற்றப்படும்.

இலங்கை அரசாங்க வர்த்தமானி பிரசுரமாகும் திகதிகளும் அவ்வவ் வர்த்தமானிகளுக்குரிய அறிவித்தல்கள் ஏற்றுக்கொள்ளும் இறுதி நாளும், நேரமும் கீழ் குறிக்கப்பட்டிருக்கும் அட்டவணையில் காட்டப்பட்டுள்ளன. கீழே குறிப்பிடப்பட்டுள்ள நேரங்களுக்குப் பிந்திக் கிடைக்கும் அறிவித்தல்கள் எல்லாம் பிரசுரிக்கப்படமாட்டா. இனி வரப்போகும் அரசாங்க வர்த்தமானியில் பிரசுரிக்க விரும்பின் அதற்குரிய மாற்றங்கள் செய்து திருப்பி அனுப்புதற் பொருட்டு விலாசதாரருக்கு தபால் மூலம் அனுப்பிவைக்கப்படும். அரசாங்க வர்த்தமானியில் குறிப்பிடப்பட்ட திகதிகளிலே அறிவித்தல்களை பிரசுரிக்க விரும்புவோர் அறிவித்தல்கள் தபால் மூலம் அரசாங்க அச்சகத்துக்கு வந்துசேரப் போதிய அவகாசம் கொடுப்பது எல்லோருடைய நன்மைக்கும் உகந்ததாய் இருக்கும்.

அரசாங்க வர்த்தமானிகளுக்குரிய சந்தாப் பணங்கள் யாவும் அரசாங்க பிரசுரலய அதிபர், தபால் பெட்டி இல. 500, செயலகம், கொழும்பு என்ற விலாசத்திற்கு நேரடியாகச் சேர்ப்பிக்கப்பட வேண்டும். அரசாங்க அழுத்தகன் வர்த்தமானிக்குரிய சந்தாப் பணங்கள் எதுவும் ஏற்றுக்கொள்ள மாட்டார்.

#### அட்டவணை—1970

மாதம்	வெளியீடு நாள்	அறிவித்தல்கள் ஏற்றுக்கொள்ளும் கடைசித் திகதியும் நேரமும்
ஏப்பிரல்	.. 3.4.70 வெள்ளி	.. 25.3.70 புதன் .. பி. ப. 3.30
	10.4.70 வெள்ளி	.. 3.4.70 வெள்ளி .. பி. ப. 3.30
	17.4.70 வெள்ளி	.. 8.4.70 புதன் .. பி. ப. 3.30
	24.4.70 வெள்ளி	.. 17.4.70 வெள்ளி .. பி. ப. 3.30
	30.4.70 வியாழன்	.. 23.4.70 வியாழன் .. பி. ப. 3.30
மே	.. 8.5.70 வெள்ளி	.. 30.4.70 வியாழன் .. பி. ப. 3.30
	15.5.70 வெள்ளி	.. 8.5.70 வெள்ளி .. பி. ப. 3.30
	22.5.70 வெள்ளி	.. 15.5.70 வெள்ளி .. பி. ப. 3.30
	29.5.70 வெள்ளி	.. 22.5.70 வெள்ளி .. பி. ப. 3.30
பூன்	.. 5.6.70 வெள்ளி	.. 29.5.70 வெள்ளி .. பி. ப. 3.30
	11.6.70 வியாழன்	.. 5.6.70 வெள்ளி .. பி. ப. 3.30
	18.6.70 வியாழன்	.. 11.6.70 வியாழன் .. ந. ப. 12.00
	25.6.70 வியாழன்	.. 18.6.70 வியாழன் .. ந. ப. 12.00

அரசாங்க அச்சகப் பகுதி,  
கொழும்பு,  
1970 ஆம் ஆம் மார்ச் மீ 5 ஆம் உ.

எல். டபிள்யூ. பி. பிரிஸ்,  
அரசாங்க அழுத்தகன்.